

श्री कुलदीप नारायण, भा0प्र0से0, जिला पदाधिकारी, मुंगेर की अध्यक्षता में दिनांक 17.01.2013 को समाहरणालय सभाकक्ष में जिला स्तरीय सभी बैंक समन्वयकों के साथ बिगविश, के0सी0सी0 एवं अन्य योजनाओं की समीक्षा हेतु सम्पन्न विशेष बैठक की कार्यवाही :-

उपस्थिति -

1. श्री कुलदीप नारायण, जिला पदाधिकारी, मुंगेर।
2. श्री0 ए0के0 झा, निदेशक, डी0आर0डी0ए0, मुंगेर।
3. लीड बैंक प्रबंधक, मुंगेर।
4. जिला स्तरीय सभी बैंकों के समन्वयक।

बैठक प्रारंभ करने के पूर्व अधोहस्ताक्षरी द्वारा अवगत कराया गया कि आज की बैठक में मुख्यतः तीन बिन्दुओं पर विस्तारपूर्वक विचारण करते हुये उक्त कार्यों में उत्तरोत्तर एवं गुणात्मक वृद्धि सुनिश्चित करने के लिये आयोजित की गयी है जो निम्न है :-

1. दिनांक 29.12.2012 को सम्पन्न शिविर में BIGWIS/KCC की उपलब्धि।
2. दिनांक 23.01.2013 को होने वाली शिविर में BIGWIS एवं KCC की शत-प्रतिशत उपलब्धि हेतु कार्य योजना पर विचार-विमर्श।
3. दिनांक 15-30.01.2013 को निर्धारित सभी विद्यालयों में चल रहे सामाजिक उत्सव के रूप में सभी अर्हर्तित छात्र/छात्राओं को छात्रवृत्ति/ साईकिल/ पोशाक/प्रोत्साहन इत्यादि योजनाओं के तहत दी जाने वाली राशि के वितरण में बैंक शाखाओं से राशि निकासी में होने वाली समस्याओं का निराकरण।

तदोपरान्त उपरोक्त बिन्दुओं पर विस्तारपूर्वक चर्चा की गयी एवं निम्न निदेश दिये गये :-

#### 1. बिहार भू-जल सिंचाई योजना (BIGWIS)/किसान क्रेडिट कार्ड (KCC) :-

बैठक के दौरान लीड बैंक प्रबंधक द्वारा अवगत कराया गया कि दिनांक 29.12.2012 को सम्पन्न हुई शिविर में सिर्फ पंजाब नेशनल बैंक, मुंगेर को छोड़कर किसी भी बैंक शाखा से बिगविश/के0सी0सी0 योजना से लाभान्वित होने वाले लाभुकों की सूची न देकर सिर्फ संख्या का प्रतिवेदन समर्पित किया गया है जबकि संभवतः प्रत्येक मुख्य शाखा से ही विकसित किये गये Software के माध्यम से Data Server से अपने अधीनस्थ शाखा का प्रतिवेदन प्राप्त कर सकते हैं। इसी क्रम में अधोहस्ताक्षरी द्वारा क्षोभ प्रकट करते हुये अवगत कराया गया कि प्रखंड विकास पदाधिकारियों की मासिक बैठकों में भी यह शिकायत प्राप्त होती है कि उक्त योजना हेतु प्रखंड से भेजे गये आवेदनों पर कोई कार्रवाई नहीं की जाती है, परन्तु बिचौलियों द्वारा दिये गये आवेदनों पर तुरंत कार्रवाई कर निष्पादित कर दिया जाता है जो इस ओर ईशारा करती है कि इसी कारण से बैंक शाखा के समन्वयक लाभार्थियों की सूची न देकर सिर्फ संख्या का प्रतिवेदन देते हैं, अर्थात् सीधे तौर पर यह कहना युक्तिसंगत है कि बिचौलियों की सक्रियता में बैंक सहयोगी की भूमिका निभा रहा है जो किसी भी परिस्थिति में समा योग्य नहीं है एवं कठोर कार्रवाई किया जाना आवश्यक है।

अतः सभी बैंक शाखा समन्वयकों को निदेश दिया गया कि दिनांक 29.12.2012 को बिगविश/के0सी0सी0 योजना से लाभान्वित होने वाले लाभुकों की विस्तृत शाखावार स्वीकृत एवं वितरित सूची (CD soft copy सहित) Excel file में तैयार कर लीड बैंक प्रबंधक, मुंगेर को तीन दिनों के अन्दर उपलब्ध कराना सुनिश्चित करेंगे। ससमय प्रतिवेदन उपलब्ध नहीं कराने पर जैसे जिला समन्वयकों के विरुद्ध कार्य में लापरवाही एवं अनियमितता के संबंध में उच्चाधिकारियों को अवगत कराते हुये नियमानुसार प्रशासनिक कार्रवाई प्रारंभ की जायेगी।

इसी क्रम में स्टेट बैंक ऑफ इंडिया, मुंगेर मुख्य शाखा के जिला समन्वयक द्वारा बताया गया कि उनके अधीनस्थ बैंक शाखाओं पर प्रशासनिक नियंत्रण की शक्ति प्रदत्त नहीं की गयी है जिसके कारण उन्हें प्रतिवेदन एकत्रित करने हेतु संबंधित शाखा में जाना पड़ता है। इस कथन का समर्थन बैठक में उपस्थित लगभग सभी जिला बैंक समन्वयकों द्वारा किया गया। अतः निर्णय लिया गया कि यह सूचना सभी बैंक के क्षेत्रीय प्रबन्धकों को भी दी जाये।

बैठक के दौरान यह भी अवगत कराया गया कि BIGWIS योजनान्तर्गत स्वीकृत आवेदनों के विरुद्ध सत्यापन के क्रम में स्थल ढूँढने में काफी परेशानियों का सामना करना पड़ता है। इस हेतु निदेशक, डी0आर0डी0ए0, मुंगेर को निदेश दिया गया कि डी0आर0डी0ए0 के माध्यम से प्रखंड स्तर पर BIGWIS योजनान्तर्गत भौतिक सत्यापन हेतु प्रखंड स्तरीय जांच दल में राजस्व कर्मचारी को भी शामिल किया जाये ताकि यह जांच हो सके जिस भूमि के लिये एल0पी0सी0 निर्गत किया गया है, क्या वास्तव में उसी जमीन पर BIGWIS योजना कार्यान्वित की गयी है अथवा नहीं।

जिला समन्वयकों द्वारा बताया गया कि जमालपुर, धरहरा, बरियारपुर, खड़गपुर इत्यादि पहाड़ी क्षेत्रों में बिगविश योजनान्तर्गत जो लक्ष्य निर्धारित किये गये हैं उसमें बोरिंग के दौरान पानी निकलना संभव प्रतीत नहीं होता है जिसके कारण उक्त क्षेत्रों में निर्धारित लक्ष्य को प्राप्त नहीं किया जा सकता है। इस संबंध में निदेश दिया गया कि उक्त क्षेत्रों के लिये निर्धारित किये गये लक्ष्य को समीपवर्ती पंचायतों से टैग कर लक्ष्य को प्राप्त किया जाये।

## **2. दिनांक 23.01.2013 को निर्धारित बिगविश/के0सी0सी0 योजना संबंधी शिविर :-**


जिला स्तरीय सभी बैंक शाखा समन्वयकों को निदेश दिया गया कि दिनांक 29.12.12 को पूर्व सम्पन्न बैठक में पायी गयी त्रुटियों की पुनर्वाचि न करते हुये दिनांक 23.01.2013 को निर्धारित शिविर दिवस को ही संबंधित बैंक शाखाओं से उक्त तिथि को स्वीकृत एवं वितरित आवेदनों की सूची शाखावार प्राप्त कर आगामी कार्य दिवस को लीड बैंक प्रबंधक को निश्चित रूप से उपलब्ध कराना सुनिश्चित करेंगे।

### 3. सामाजिक उत्सव के रूप में पोशाक/छात्रवृत्ति/साईकिल/प्रोत्साहन इत्यादि योजनाओं का वितरण

:-

आप अवगत हैं कि दिनांक 15-30.01.2013 को जिला अन्तर्गत सभी विद्यालयों में सामाजिक उत्सव के रूप में अर्हता रखने वाले छात्र/छात्राओं को छात्रवृत्ति/साईकिल/ पोशाक/ प्रोत्साहन इत्यादि योजनाओं के तहत राशि का वितरण किये जाने का कार्यक्रम निर्धारित है जिसके लिये सभी जिला बैंक शाखा समन्वयकों को विस्तृत दिशा-निर्देश दिये जा चुके हैं। चूँकि उक्त कार्य दिवस पर पंचायतों के प्रधानाध्यापक वितरण हेतु प्रातः से ही बैंक से राशि की निकासी करेंगे जिसके लिये शाखा प्रबंधकों, प्रखंड शिक्षा प्रसार पदाधिकारी से एक दिन पूर्व समन्वय स्थापित कर निकासी किये जाने वाली पंचायवार राशि का आंकलन करेंगे जिसमें मुख्य रूप से नोटों के denomination का कार्य अत्यन्त महत्वपूर्ण है।

अन्ततः सधन्यवाद बैठक की कार्यवाही समाप्त की गयी।


  
जिला पदाधिकारी,  
मुंगेर।

ज्ञापांक.....176...../गो0, दिनांक.....04-02-2013

प्रतिलिपि : उप विकास आयुक्त, मुंगेर/निदेशक, डी0आर0डी0ए0, मुंगेर/सहायक निदेशक, सामाजिक सुरक्षा, मुंगेर/सभी अनुमंडल पदाधिकारी/जिला कृषि पदाधिकारी, मुंगेर/ जिला शिक्षा पदाधिकारी, मुंगेर/जिला कल्याण पदाधिकारी, मुंगेर/लीड बैंक प्रबंधक, मुंगेर/सभी प्रखंड विकास पदाधिकारी/सभी प्रखंड शिक्षा प्रसार पदाधिकारी को सूचनार्थ एवं आवश्यक कार्रवाई हेतु प्रेषित।


प्रतिलिपि : सभी बैंको के क्षेत्रीय प्रबंधक मुंगेर को सूचनार्थ एवं आवश्यक कार्रवाई हेतु प्रेषित

प्रतिलिपि : जिला स्तरीय सभी बैंक समन्वयकों को सूचनार्थ एवं आवश्यक कार्रवाई हेतु प्रेषित।

  
जिला पदाधिकारी,  
मुंगेर।

ज्ञापांक.....176...../गो0, दिनांक.....04-02-2013

प्रतिलिपि : आयुक्त, मुंगेर प्रमंडल, मुंगेर को सादर सूचनार्थ प्रेषित।

  
जिला पदाधिकारी,  
मुंगेर।